



நகராட்சி நிர்வாகத் துறை அமைச்சர் கே.என்.நேரு தலைமையில், நேற்று (07.12.2023) பெருநகர சென்னை மாநகராட்சிப் பகுதிகளில் கனமழை மற்றும் மிக்ஜாம் புயலின் தாக்கத்தினை முன்னிட்டு மேற்கொள்ளப்பட்டு வரும் பால், குழநீர் உள்ளிட்ட உணவுப் பொருட்கள் விநியோகம், மின் விநியோகம் மற்றும் கனப்பணி நடவடிக்கைகள் தொடர்பான ஆய்வுக் கூட்டம் நடைபெற்றது. இக்கூட்டத்தில், உயர்கல்வித் துறை அமைச்சர் முனைவர் க.பொன்முடி, துணை மேயர் மு.மகேஷ் குமார், கூடுதல் தலைமைச் செயலாளர் / ஆணையாளர் டாக்டர் ஜெ.ராதாகிருஷ்ணன், நகராட்சி திருவருவம் மற்றும் குழநீர் வழங்கல் துறை முதன்மைச் செயலாளர் முனைவர் தா.கார்த்திகேயன், தமிழ்நாடு நகர்ப்புற நிதி மற்றும் உட்கட்டமைப்பு மேம்பாட்டுக் கழக மேலாண்மை இயக்குநர் ஹனீஸ் சாப்ரா, மற்றும் கானெலிக்காட்சி வாயிலாக கண்காணிப்பு அலுவலர்கள், மண்டல அலுவலர்கள் உள்ளிட்ட தொடர்புடைய துறை அலுவலர்கள் கலந்து கொண்டனர்.

“மிக்ஜாம் புயல்”

அனகாபுத்தூர் பகுதியில் நிவாரண உதவிகள்!

முதல்வர் மு.க.ஸ்டாலின் வழங்கினார்!

அனகாபுத்தூர், டிச. 8 - அனகாபுத்தூர் பகுதியில் ‘மிக் ஜாம்’ புயலினால் ஏற்பட்ட கனமழையால் பாதிக்கப்பட்ட மக்களுக்கு நிவாரண உதவிகளை வழங்கியது தொடர்பாக தமிழ்நாடு முதல்மைச்சர் மு.க. ஸ்டாலின் அவர்கள் சமூக வலைதளத்தில் வெளியிட்டுள்ள பதிவு வருமாறு:

மூன்றாவது நாளாக நடைபெற்று வரும் ‘மிக்ஜாம்’ புயல்

நிவாரணப் பணிகளை விரைவுபடுத்தி, இன்று அனகாபுத்தூர் பகுதியில் மக்களுக்குத் தேவையான பொருட்களை வழங்கினேன். அரசின் மீட்புப் பணிகளுக்குத் துணைநின்று தன்னார்வலர்கள் பலரும் உதவி வருகிறார்கள். இவ்வாறு முதல்வர் மு.க. ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

புயல் நிவாரணப் பணிக்கு

தமிழ்நாடு ஆசிரியர் முன்னேற்ற சங்கத்தினர் ஒருநாள் ஊதியத்தை வழங்குகின்றனர்!

சங்க மாநிலத் தலைவர் கு.தியாகராஜன் அறிவிப்பு!

சென்னை, டிச.8 - மிக்ஜாம் புயல் மீட்புப் பணிக்கு காதுமிடாது அரசிடம் தமிழ்நாடு ஆசிரியர் முன்னேற்ற சங்க உறுப்பினர்கள் அனைவரும் தங்களின் ஒரு நாள் ஊதியத்தினை வழங்குவதாக தமிழ்நாடு ஆசிரியர் முன்னேற்ற சங்க மாநிலத் தலைவர் கு.தியாகராஜன் அறிவிக்கிறார்.

அவரது அறிக்கை வருமாறு:-

மிக்ஜாம் புயலால் ஏற்பட்ட வரலாறு காரணமாக மிகக்

கடுமையாக பாதிக்கப்பட்டுள்ள சென்னை, காஞ்சிபுரம், திருவள்ளூர், செங்கல்பட்டு உள்ளிட்ட பல்வேறு மாவட்ட மக்களை இயல்பு நிலைக்கு கொண்டு வர பல முன்னெடுப்புகளை இரவு பகல் பாராமல் எடுத்துவரும் தமிழ்நாடு முதல்வர் அவர்களுக்கு மற்றும் அமைச்சர் பெருமக்களுக்கும், பேரிடர் மேலாண்மை ஊழியர்களுக்கும் மாநகராட்சி ஊழியர்களுக்கும் முன்கள பணியாளர்களுக்கும் காவல் துறை உள்ளிட்ட அனைத்து துறை

ஊழியர்களுக்கும் தமிழ்நாடு ஆசிரியர் முன்னேற்ற சங்கம் மனமார வாழ்த்து கூறி நன்றி பாராட்டுகிறது.

மேலும் தமிழ்நாடு முதல்வர் அவர்கள் புயலால் பாதிக்கப்பட்ட மக்களுக்கும் உதவ போட்கால அடிப்படையில் நடவடிக்கைகளை முனைப்போடு எடுத்து வரும் குழுவில் தமிழ்நாடு அரசு கோரகோட்டை மிக்ஜாம் அனைத்து அமைப்புகளுக்கும் அழைப்பு விடுத்ததைத் தொடர்ந்து தமிழ்நாடு அரசுக்கு என்றென்றும் உறுதுணையாக இருக்கும் தமிழ்நாடு ஆசிரியர் முன்னேற்ற சங்கத்தின் மாநில, மாவட்ட, ஒன்றிய நிர்வாகிகள் உள்ளிட்ட அனைத்து உறுப்பினர்களுக்கும் புயலால் பாதிக்கப்பட்ட மக்களுக்கு உதவித் தங்களின் ஒரு நாள் ஊதியத்தை மனமுவந்து வழங்க முன் வந்துள்ளனர்.

பல்லாயிரம் கோடி ரூபாய் இழப்பை ஏற்படுத்தியுள்ள இந்த புயலால் அனைத்தையும் இழந்து பரிதவிக்கும் மக்களுக்கு உதவிடும் வகையில் தமிழ்நாடு அரசுக்கும், தமிழ்நாட்டு மக்களுக்கும் இது சிறு உதவியாக இருக்கும் என கருதுகிறோம்.

எனவே எங்களின் ஒரு நாள் ஊதியத்தை பிடித்தம் செய்து தகுதியுடைய தகுந்த செயல்முறைகளை வெளியிட்டு புயலால் பாதிக்கப்பட்ட மக்களை வெகு விரைவில் இயல்பு நிலைக்கு கொண்டு வர முயற்சிகள் மேற்கொள்வதற்கு உதவியும் வகையிலும் உரிய ஆணை பிறப்பிக்க தமிழ்நாடு முதல்மைச்சர் அவர்களை அன்போடு கேட்டுக்கொள்கிறோம்.

இது குறித்த எங்களின் முறையான கடிதத்தினை தமிழ்நாடு முதல்மைச்சர் அவர்களுக்கு அனுப்பி உள்ளோம். கடந்த காலங்களில் எப்போதெல்லாம் பேரிடர் மற்றும் இயற்கை சிற்றிழைகள் நடைபெற்றதோ அப்போதெல்லாம் எங்களின் ஒருநாள் ஊதியத்தினை வழங்கி மக்களோடு கனத்தில் நின்றிருக்கிறோம்.

ஏன் கடந்த கொரோனா பேரிடர் காலங்களில் கூட எங்கள் ஒரு நாள் ஊதியத்துடன் எங்கள் பேரியக்கத்தின் சார்பாக ரூபாய் 1,50,30,127 (ஒரு கோடியே ஐம்பது இலட்சத்து முப்பதாயிரத்து நூற்று இருபத்தேழு ரூபாய்) வழங்கி இருக்கிறோம் என்பதையும் இது போன்ற பேரிடர் காலங்களில் இன்றும், அன்றும், என்றென்றும் தமிழக மக்கள் நலனுக்காக தமிழ்நாடு ஆசிரியர் முன்னேற்ற சங்கம் முதலில் முன்வந்து களத்தில் நிற்கும் என்பதை பெருமையோடு தெரிவித்துக் கொண்டு, தொடர்ந்து தமிழ்நாடு மக்கள் நலன் சார்ந்து எங்கள் அமைப்பு பயணிக்கும் என்றும் அன்புடன் தெரிவித்துக்கொள்கிறோம் என்றும் அவர் தெரிவித்து உள்ளார்.

சிவகாமி பாண்டியன் திருவுருவப் படத்திறப்பு! அமைச்சர் பி.கே.சேகர்பாபு திறந்து வைக்கிறார்!

சென்னை, டிச. 8 - மொழிப் போர் தியாகி - 100-வது வட்டம் பகுதிப் பிரதிநிதி பி.பாண்டியன் அவர்கள் என்னவென சிவகாமி பாண்டியன் திருவுருவப் படத்திறப்பு நிகழ்ச்சி இன்று (8.12.2023 - வெள்ளிக்கிழமை) இரவு 7 மணி அளவில் என். 74, எஸ்.எஸ்.புரம், பி பகுதி மெயின் தெரு, புரசைவாக்கத்தில் பகுதிச் செயலாளர் சபரமசிவம் தலைமையில் நடைபெறுகிறது. பகுதிச் செயலாளர் எம்.



சாமிக்கண்ணு, வட்டச் செயலாளர் ஆ.ஏகாம்பரம், ரமணி ராம் ஆகியோர் முன்னிலையில், மாவட்டச் செயலாளரும் அமைச்சு சருமான பி.கே. சேகர்பாபு அன்னாரது திருவுருவப் படத்தினை திறந்து வைக்கிறார். மாவட்டச் செயலாளர் நே.கிறாரக, தயாநிதி மாறன் எம்.பி., எம்.கே.மோகன் எம்.எல்.ஏ., பதாயகம் கவி எம்.எல்.ஏ., மேயர்

திருவள்ளூர் மாவட்டம் திருத்தணி ஒன்றியம் கார்த்திகாபுரம் செருக்கனூர், பங்கா மேடு, பகத்சிங் நகர், தாரி, எல்என் கண்டிகை உள்ளிட்ட இடங்களில் தொடர்மழையால் குடியிருப்பு பாதிக்கப்பட்டு முகாம்களில் தங்கவைக்கப்பட்டுள்ள பழங்குடியின மக்களுக்கு திருவள்ளூர் மேற்கு மாவட்டச் செயலாளர் திருத்தணி எஸ்.சந்திரன் எம்.எல்.ஏ. உணவு உள்ளிட்ட நிவாரண பொருட்களை வழங்கி அவர்களின் குறைகளை கேட்டுநின்று அடிப்படை வசதிகள் உடனடியாக நிவர்த்தி செய்து தரப்படும் என தெரிவித்தார். அருகில் ஒன்றிய செயலாளர்கள் ஆர்த்தி ரவி, என்.கிருஷ்ணன் உள்பட அரசு அதிகாரிகள் உள்ளாட்சி பிரதிநிதிகள் கழக நிர்வாகிகள் கலந்து கொண்டார்கள்.

மாதவரம் 30வது வட்டத்தில்

நிவாரண உதவி வழங்கல்!

டி.சந்திரம் - திருமலை ஜி.துரைசாமி பங்கேற்பு!

சென்னை, டிச.8 - சென்னை வடகிழக்கு மாவட்டம் மாதவரம் தெற்கு பகுதி 30-வது வட்டத்தின் சார்பில் மழை வெள்ளத்தால் பாதிக்கப்பட்ட மக்களுக்கு வீடு வீடாகச் சென்று வட்டக் கழக செயலாளர் டி.சந்திரம், மாமன்ற உறுப்பினர் திருமலை ஜி.துரைசாமி, எஸ்.என். ராஜ், நேரேந்திரன், சக்கரபாணி, பரமேஸ்வரி, உமாமைகேஸ்வரி, டி.வி.எஸ். கோபி,

எம்.சீனிவாசன், பி.எஸ். என்.எல். குமார், என்.சுரேஷ், வி.பாஸ்கர், டி.தரணி, நாகராஜ், தேவராஜ், குடிநீர் பால் உணவு ரொட்டி ஆகிய வற்றை வழங்கினர். பரிமாளம் நகர் 1வது தெரு, இரண்டாவது தெரு, திருமலை நகர், வளர்மதி நகர், பச்சையப்பன் காலனி, எட்டியப்பன் நகர், செகரட்டரி யட் காலனி, லட்சுமி புரம் பகுதிகளுக்கும் வழங்கப்பட்டது.



வரதராஜபுரம் ஊராட்சியில் கனமழையினால் பாதிக்கப்பட்ட பகுதிகளை பார்வையிட்டு முகாமில் இருந்த பொதுமக்களுக்கு உதவிகளை வீட்டு வசதி துறை அமைச்சர் சு.முத்துசாமி வழங்கினார். உடன் சட்டமன்ற உறுப்பினர் கு.செல்வப்பெருந்தகை, காஞ்சி மாவட்ட குழு தலைவர் குன்றத்தூர் (தெ) ஒன்றிய செயலாளர் டப்டை ஆ.மனோகாள் மற்றும் குன்றத்தூர் ஒன்றிய குழு தலைவர் திருமதி சரஸ்வதி மனோகாள், வரதராஜபுரம் ஊராட்சி மன்றத் தலைவர் மு.செல்வமணி, பா.ஆகாஷ் பங்கேற்றனர்.

கொடிநாள் மலர் வெளியிட்டு நிதி வாரி வழங்கி முதல்வர் வேண்டுகோள்!

2023 ஆம் ஆண்டுக்கான கொடிநாள் நிதி!

சென்னை, டிச.8 - 2023 ஆம் ஆண்டுக் கான கொடிநாள் நிதி வழங்கி கொடிநாள் மலரை வெளியிட்டு முதல்வர் மு.க.ஸ்டாலின் அவர்கள் கொடிநாள் நிதி வாரி வழங்கிடுவீர் என்று வேண்டுகோள் விடுத்துள்ளார்.

இதுகுறித்து தமிழ்நாடு அரசு வெளியிட்டுள்ள செய்திக் குறிப்பு வருமாறு :

ஒவ்வோர் ஆண்டும் டிசம்பர் 07ஆம் நாள் நாடு முழுவதும் கொடிநாளாக அனுசரிக்கப்படுகிறது. இந்த நாளில் போர் மற்றும் போரையொத்த நடவடிக்கையில் நாட்டிற்காக உயிர்தியாகம் செய்த முப்படையினை சேர்ந்த வீரர்கள், ஊனமுற்ற வீரர்கள், முன்னாள் படைவீரர்களின் தியாகங்களை நினைவுகூறவும், அவர்க

முதல்வர் மு.க.ஸ்டாலின் வழங்கினார்!

ளுக்காக செயல்படுத்தப்படும் பல்வேறு நலத்திட்டங்களுக்காக கொடிநாள் நிதி திரட்டப்பட்டு வருகிறது. ஒவ்வோர் ஆண்டும் கொடிநாள் நிதி திரட்டப்பட்டதில் தமிழ்நாடு அகில இந்திய அளவில் தொடர்ந்து முன்

னோடி மாநிலமாக திகழ்ந்து வருகிறது. கடந்த ஆண்டு ரூ.53 கோடி நிதி திரட்டப்பட்டது. இவ்வாண்டு, இதுவரை இல்லாத அளவிற்கு ரூ.58 கோடி கொடிநாள் நிதியாக திரட்டப்பட்டு புதிய

சாதனை படைக்கப்பட்டுள்ளது. முதலமைச்சர் அவர்கள் நேற்று (07.12.2023) காலையில் கொடிநாள் 2023க்கான நன்கொடை யினை, சென்னை தலைமைச் செயலகத்தில் கொடிநாள் நிதி வழங்கி, வைத்து,

கொடிநாள் மலர் வெளியிட்டு, கொடிநாள் நிதி அதிக அளவில் வாரி வழங்கித் தமிழ்நாட்டு மக்களைக் கேட்டுக்கொண்டார்.

தமிழ்நாடு ஆளுநர் அவர்களும் சென்னை ஆளுநர் மாளிகையில் நேற்று காலை கொடிநாள் நன்கொடை வழங்கி, அதிக அளவில் கொடிநாள் நிதி வழங்கித் தமிழ்நாட்டு மக்களை கேட்டுக்கொண்டார்.

இவ்வாறு தமிழ்நாடு அரசு செய்திக் குறிப்பில் குறிப்பிட்டுள்ளார்.

முதல்வர் மு.க.ஸ்டாலின் உத்தரவின்படி, சென்னை, திருவள்ளூர், காஞ்சிபுரம், செங்கல்பட்டு மாவட்டங்களில்

300 நடமாடும் மருத்துவ வாகனங்கள் மூலம் 37,751 பேருக்கு பரிசோதனைகள்!

அமைச்சர் மா.சுப்பிரமணியன் தகவல்!



பட்டு மாவட்டத்திற்கு 60 மருத்துவ குழுக்கள், காஞ்சிபுரம் மாவட்டத்திற்கு 30 மருத்துவ குழுக்கள் என்று மொத்தம் 300 மருத்துவ

குழுக்கள் அனுப்பப்பட்டிருந்தது. இம்மருத்துவக்குழுக்களின் மூலம் மொத்தம் 37,751 நபர்களுக்கு பரிசோதனை செய்யப்பட்டதில் 1055 நபர்களுக்கு காய்ச்சலும், 4106 நபர்களுக்கும் கொள்ளுமாறு அறிவுறுத்தப்பட்டிருந்தது. இதில் 939 அவசர மருத்துவ உதவிகளுக்கான அழைப்புகள் ஏற்கப்பட்டு உடனடியாக அவர்களுக்கு தேவையான மருத்துவ உதவிகள் வழங்கப்பட்டுள்ளது.

இவ்வாறு அமைச்சர் மா.சுப்பிரமணியன் தெரிவித்தார்.

மற்றும் 172 நகர்ப்புற நல வாழ்வு மையங்களிலும் மருத்துவ முகாம்கள் நடத்தப்பட்டிருக்கிறது. மேலும் 108 அவசர ஆயுட்புலன் சேவை, 104 மற்றும் 102 அவசர எண்களையும் தொடர்பு கொள்ளுமாறு அறிவுறுத்தப்பட்டிருந்தது. இதில் 939 அவசர மருத்துவ உதவிகளுக்கான அழைப்புகள் ஏற்கப்பட்டு உடனடியாக அவர்களுக்கு தேவையான மருத்துவ உதவிகள் வழங்கப்பட்டுள்ளது.

ஹஜ் பயணம் மேற்கொள்ள விரும்பும்

தமிழ்நாட்டைச் சேர்ந்த முஸ்லிம் பெருமக்கள் விண்ணப்பிக்கும் முறை!

சென்னை, டிச. 8 - பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மை மினர் நலத்துறையின் அரசு செயலாளர் விடுத்துள்ள அறிவிப்பு வருமாறு:-

ஹஜ்2024ல் ஹஜ் பயணம் மேற்கொள்ள விரும்பும் தமிழ்நாட்டைச் சேர்ந்த முஸ்லிம் பெருமக்களிடமிருந்து, மும்பலையிலுள்ள இந்திய ஹஜ் குழு சார்பாக தமிழ்நாடு மாநில ஹஜ் குழு, ஹஜ் விண்ணப்பங்களை வரவேற்கிறது. இந்திய ஹஜ் குழு மூலம் ஹஜ் 2024ற்காக விண்ணப்பிக்கும் முறை 04.12.2023 முதல் ஆன்லைனில் தொடங்கி, 20.12.2023 அன்றுடன் முடிவடைகிறது.

விண்ணப்பதாரர்கள் ஆன்லைன் விண்ணப்பத்தை இந்திய ஹஜ் குழு இணையதளம் மூலம் அதாவது www.hajcommittee.gov.in என்ற இணையம் வழியாக (அல்லது) “HAJ SUVIDHA” செயலியினை ஆண்டிராய்டு கைபேசியில் பதிவிறக்கம் செய்வதன் மூலம் விண்ணப்பத்தை பூர்த்தி செய்யலாம். ஹஜ் 2024ல், விண்ணப்பதாரர்கள் ஹஜ் விண்ணப்பப் படிவத்தை கட்டணம் ஏதுமின்றி இலவசமாக சமர்ப்பிக்கலாம்.

அரசு செயலாளர் அறிவிப்பு!

இயந்திரம் மூலம் படிக்கத்தக்க பாஸ்போர்ட்டின் முதல் மற்றும் கடைசி பக்கம், வெள்ளை நிற பின்னணியுடன் கூடிய சமீபத்திய பாஸ்போர்ட் அளவு புகைப்படம், உறைத் தலைவரின் ரத்தச் சுவைப்பதிவு காசோலை நகல் அல்லது சேமிப்பு வங்கிக் கணக்கு புத்தக நகல் மற்றும் முகவரிச் சான்றின் நகல் ஆகியவற்றைப் பதிவேற்றம் செய்யவேண்டும்.

கடந்த ஆண்டைப் போல், தேர்ந்தெடுக்கப்பட்ட ஹஜ் பயணிகள் தங்கள் விருப்பத்தின்

வரிசை அடிப்படையில் இரண்டு புறப்பாட்டுத் தளங்களை தேர்ந்தெடுக்கலாம். வாழ்நாளில் ஒரு முறை மட்டும் இந்திய ஹஜ் குழு மூலமாக ஹஜ் பயணத்தை மேற்கொள்ளலாம் என்றும் விதிகளை பதிவேற்றம் செய்யவேண்டும்.

குறைந்த பட்சம் 31.01.2025 வரையில் செல்லக்கூடிய இயந்திரம் மூலமாக படிக்கத்தக்க பன்னாட்டு பாஸ்போர்ட்டை விண்ணப்பதாரர்கள் வைத்திருக்க வேண்டும்.

ஹஜ் விண்ணப்பங்களைப் பூர்த்தி செய்வதற்கு முன்பு, ஹஜ் 2024ற்கான வழிமுறைகளை இந்திய ஹஜ் குழுவின் இணையதள முகவரி www.hajcommittee.gov.in மூலம் தெரிந்து கொள்ளலாம்.

ஆன்லைன் (Online) மூலம் பூர்த்தி செய்யப்பட்ட விண்ணப்பப் படிவங்களை விண்ணப்பதாரர்கள் சமர்ப்பிப்பதற்கான கடைசி தேதி 20.12.2023.

இவ்வாறு அவர் தனது அறிக்கையில் குறிப்பிட்டுள்ளார்.



திருவள்ளூர் மாவட்டம் திருவள்ளூர் சட்டமன்ற தொகுதிக்குட்பட்ட கடம்பத்தூர் ஒன்றியம் கொண்டடூசேரி ஊராட்சியில் புயல் கனமழை காரணமாக குடியிருப்புகள் பாதிக்கப்பட்டு முகாம்களில் தங்க வைக்கப்பட்டுள்ள பொது மக்களை திருவள்ளூர் சட்டமன்ற உறுப்பினர் விஜி.இராஜேந்திரன் நேரில் சென்று பார்வையிட்டு மதிய உணவு வழங்கினார். அருகில் கடம்பத்தூர் மேற்கு ஒன்றிய செயலாளர் மோ.ரமேஷ் ஒன்றிய குழு துணை பெருந்தலைவர் சரஸ்வதி ரமேஷ் உள்பட பலர் உள்ளனர்.